



سوال

(153) حدیث کی تحقیق

جواب

السلام علیکم ورحمۃ اللہ وبرکاتہ

حدیثنا احمد بن محمد بن الموب شہاب بن ابراہیم بن سعد عن محمد بن اسحق عن محمد بن جعفر بن الزبیر عن عروۃ بن الزبیر عن امرأۃ من بنی النجار قالت کان یثقی من اطول بیت کان حول المسجد کان بلال یؤذن علیہ النحر الخ... (سنن ابوداؤد) سنن ابی داؤد: کتاب الصلوۃ، باب الاذان فوق المنارة، رقم: ۵۱۹

علامہ ناصر الدین البانی رحمہ اللہ نے اس حدیث کو ضعیف سنن ابوداؤد میں نقل نہیں کیا، جس سے معلوم ہوتا ہے کہ ان کے نزدیک یہ حدیث صحیح ہے، واللہ اعلم۔ البتہ شیخ حافظ عبد المنان نورپوری اپنی کتاب احکام ومسائل جلد اول میں اذان واقامت کے بیان میں اذان سے قبل الصلوۃ والسلام کہنا کے بیان میں مذکورہ حدیث کے بارے میں لکھتے ہیں:

اولاً: تو اس لئے کہ اس روایت کی سند کمزور ہے اور اس کمزوری کی دو وجہیں ہیں:

۱۔ اس کی سند میں احمد بن محمد بن الموب نامی ایک راوی ہیں جن کے متعلق یعقوب بن شیبہ کہتے ہیں: **لیس من اصحاب الحدیث وإنما کان وزاقا** اور ابوالاحمد حاکم فرماتے ہیں: **لیس بالقوی عندہم نیز یحییٰ بن معین کہتے ہیں: ہو کذاب**

۲۔ اس کی سند میں محمد بن اسحق ہیں جن کے متعلق حافظ ابن حجر رحمہ اللہ لکھتے ہیں:

‘امام المغازی صدوق یدلس ورمی بالتشیع والتقدر’

اصول حدیث کی کتابوں میں ہے کہ مدلس راوی جب تک اپنے شیخ سے سماع کی تصریح نہ کرے، تب تک اس کی روایت قابل قبول نہیں اور مندرجہ بالا روایت محمد بن اسحق نے بصیغہ عن بیان کی ہے، اپنے سماع کی تصریح نہیں فرمائی۔ (محمد شفیق کمبوہ، واللہ لاہور)

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

مشار الیہ حدیث موصوف کی صحیح ابوداؤد میں ہے، انہوں نے کافی وافی بحث سے اس کا حسن ہونا ثابت کیا ہے۔ علامہ نورپوری حفظہ اللہ کا حدیث ہذا کو دو وجوہات سے ضعیف قرار دینا محل نظر ہے۔ اولاً راوی احمد بن محمد بن الموب کے بارے میں بعض اصحاب فن سے صرف جرح نقل کی ہے جبکہ دیانت و امانت اور انصاف کا تقاضا تھا کہ معدلین کی تبدیل بھی ذکر کرتے پھر جرح و تبدیل کے قواعد و ضوابط کے مطابق صحت و ضعف کا حکم لگاتے۔ افسوس کہ ایسا نہیں ہو سکا۔ عثمان داری کا بیان ہے کہ امام احمد اور امام علی بن مدینی اس کے

متعلق اچھی رائے رکھتے تھے: **سبحان القول فیہ**۔ ایسے ہی عبداللہ بن احمد اپنے والد سے بیان کرتے ہیں: **ما علم احادیثہ بحدیثہ** مجھے علم نہیں کوئی بدلائل اس میں جرح و قدح کر سکتا ہو۔ ابن عدی رحمہ اللہ نے جرح کے باوجود اس کو صالح الحدیث قرار دیا ہے۔ اور ابن حبان نے اس کا تذکرہ ثقات میں کیا ہے۔ ابراہیم الحربی نے کہا: وراق ثقہ ہے، جھوٹ کی تلقین کی صورت میں انکاری ہوتا، یعنی جھوٹ نہیں بولتا تھا۔

حافظ ابن حجر رحمہ اللہ رقم طراز ہیں کہ امام احمد بن حنبل نے اس کے بارے میں یہ بھی کہا ہے: لا باس بہ (تہذیب التہذیب: ۶۴/۱) اس کا مطلب یہ ہے کہ چوتھے درجے کا راوی ہے جو بمطابق اصطلاح محدثین قابل حجت ہوتا ہے۔ اس سے معلوم ہوا کہ حافظ موصوف کا رجحان بھی اس کی توثیق کی طرف ہے۔ ان شواہد کی بنا پر علامہ البانی رحمہ اللہ نے اس کو ثقات کے زمرہ میں شمار کیا ہے۔

ثانیاً: محمد بن اسحق کی تدلیس کا جواب یہ ہے کہ سیرت ابن بشام میں ابن اسحق کی تحدیث کی تصریح موجود ہے، اس طرح یہ اعتراض بھی رفع ہو جاتا ہے۔ الفاظ یوں ہیں: **قال ابن اسحق حدیثی محمد بن جعفر بن الزبیر**

ان وجوہات کی بنا پر حافظ ابن حجر، ابن دقیق العید اور شیخ البانی S نے اس حدیث کو حسن قرار دیا ہے اور یہی بات راجح ہے۔ جرح و تعدیل کے سلسلہ میں توضیح الافکار کے حواشی پر علامہ محمد محی الدین عبدالحمید رقم طراز ہیں:

وانتشار شیخ الاسلام تفصیلاً حسناً، فان كان من جرح مملأ قد وثقه احد من ائمة هذا الشأن لم يقبل الجرح فيه من احدنا من كان الا مفسراً، لانه قد ثبتت له رتبة الثقة فلا يزحزح عنها الا بالامر بجلي فان ائمة هذا الشأن لا يوثقون الا من اعتبر واحاله في دينه ثم في حديثه نقدوه كما ينبغي، وهم ايقتل الناس، فلا ينقض حكم احد هم الا بالامر صريح وان خلا عن التعديل قبل الجرح فيه غير مفسر اذا صدر من عارف، لانه اذا لم يعدل فوفاي حيز الجرح و اعمال قول المجرح فيه اولي من ايماله انتهى كلامه (۱۳۵/۲)

(کس طرح کی جرح قبول ہوگی؟ اس کے بارے میں) شیخ الاسلام ابن حجر رحمہ اللہ نے تفصیل کے پہلو کو اختیار کیا ہے۔ وہ کہتے ہیں کہ اگر کسی راوی کے بارے میں جرح مجمل ہو، لیکن فن حدیث کے کسی امام نے اس راوی کو ثقہ قرار دیا ہے تو اس صورت میں خواہ کوئی بھی ہو، اس راوی پر اس کی مجمل جرح کو قبول نہیں کیا جائے گا، بلکہ اس صورت میں جرح مفسر ہی قابل قبول ہوگی، کیونکہ اس کی ثقاہت ثابت ہو چکی ہے اور کسی واضح امر کے بغیر اس کی ثقاہت کو زائل نہیں کیا جاسکتا، کیونکہ ائمہ فن نہایت بیدار مغز لوگ تھے۔ وہ کسی شخص کو ثقہ قرار دینے سے پہلے اس کی دینی حالت کا جائزہ لیتے، اس کی حدیث کو اچھی طرح پرکھتے تھے۔ تو اگر ان میں سے کسی نے پوری تحقیق اور رجحان بین کے بعد کسی شخص کے ثقہ ہونے کا فیصلہ دیا ہے تو کسی واضح دلیل کے ساتھ ہی اس فیصلہ کو رد کیا جاسکتا ہے، البتہ اگر کسی نے اس کی تعدیل نہیں کی تو تب غیر مفسر جرح بھی قبول کر لی جائے گی، بشرطیکہ وہ کسی ماہر فن کی طرف سے ہو کیونکہ جب کسی نے بھی اس کی تعدیل و توثیق نہیں کی تو گویا وہ مجہول ہے اور کسی مجہول شخص پر جرح کر نیوالے کی بات کو قابل عمل قرار دینا اسے متروک اور مہمل قرار دینے سے زیادہ بہتر ہے۔

هذا ما عندي والله اعلم بالصواب

فتاویٰ حافظ ثناء اللہ مدنی

کتاب الطہارۃ: صفحہ: 162

محدث فتویٰ